



Kumitat għall-Ambjent, is-Saħħa Pubblika u s-Sikurezza tal-Ikel

2017/2044(BUD)

31.8.2017

OPINJONI

tal-Kumitat għall-Ambjent, is-Saħħa Pubblika u s-Sikurezza tal-Ikel

għall-Kumitat għall-Baġits

dwar l-abbozz ta' baġit ġenerali tal-Unjoni Ewropea għas-sena finanzjarja 2018
(2017/2044(BUD))

Rapporteur għal opinjoni: Adina-Ioana Vălean

PA_NonLeg

SUGĠERIMENTI

Il-Kumitat għall-Ambjent, is-Sahha Pubblika u s-Sikurezza tal-Ikel jistieden lill-Kumitat għall-Baġits, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jissottolinja li 19,5 % tal-impenji totali fl-abbozz ta' baġit għall-2018 (AB 2018) huma relatati mal-klima u li x-xejra tal-baġit hi li l-Unjoni tiddedika biss 18,8 % għal perjodu tal-QFP; jenfasizza li għandu jsir kull sforz biex tintlaħaq il-mira ta' 20 %;
2. Ifakkar li skont il-Qorti Ewropea tal-Awdituri (QEA) hemm riskju serju li l-mira għall-klima ta' 20 % fil-Baġit tal-Unjoni mhux se tintlaħaq, filwaqt li skont iċ-ċifri tal-Kummissjoni, is-sehem ta' finanzjament iddedikat għall-azzjoni klimatika laħaq biss medja ta' 17,6 % matul il-perjodu mill-2014 sal-2016; jikkondividi l-fehma tal-QEA li r-rata ta' finanzjament għall-klima jehtieg li tiżdied għal medja ta' 22 % tul il-bqija tas-snin tal-perjodu ta' programmazzjoni attwali, jiġifieri mill-2017 sal-2020, sabiex tintlaħaq il-mira globali ta' 20 % sal-aħħar tal-2020; ifakkar li f'Marzu 2017, l-ECOFIN talab ukoll lill-Istati Membri jonfqu ammont oġhla bhala finanzjament għall-klima mill-baġit tal-Unjoni matul il-bqija tal-perjodu tal-QFP attwali, minhabba l-impenji addizzjonali li ttieħdu fil-COP 21 f'Parigi;
3. Itenni li l-kisba tal-għanijiet stipulati fl-istrategija Ewropa 2020 tiddependi fuq l-integrazzjoni tal-klima u tal-użu effiċjenti tar-riżorsi fil-politiki kollha tal-Unjoni; il-baġit tal-Unjoni jrid jappoġġja wkoll l-oġettivi tal-Ftehim ta' Parigi;
4. Jemmen li l-proġetti ffinanzjati mill-Unjoni, inkluż mill-FEIS, ma għandux ikollhom impatt negattiv fuq it-tranzizzjoni lejn ekonomija ċirkolari b'livell baxx ta' emissjonijiet ta' karbonju; għaldaqstant hemm bżonn li jsir tgħarbil komprensiv tal-baġit tal-Unjoni sabiex jiġi identifikat l-infiq li qed jagħmel ħsara mil-lat ambjentali u biex tiġi żviluppata u jittiehed impenn favur strategija li ttejjem gradwalment dan il-finanzjament;
5. Jinnota li 8,2 % tal-impenji totali huma destinati biex ibiddlu r-rotta tat-telf fil-bijodiversità; jitlob li jkun allokat riżorsi suffiċjenti għall-protezzjoni tal-bijodiversità;
6. Jinnota ż-żieda ta' EUR 29,1 miljun f'impenji għall-programm LIFE (+ 5,9 %); jiddispaċi li l-programm LIFE jirrappreżenta biss 0,3 % tal-AB 2018;
7. Jinsab imhasseb minhabba li l-Kummissjoni bihsiebha tirrialloka EUR 2 miljun ta' fondi disponibbli taht il-Mekkanizmu tal-Unjoni għall-Protezzjoni Ċivili u EUR 1,5 miljun ta' fondi disponibbli taht il-programm LIFE għall-Korp Ewropew ta' Solidarjetà; jistieden lill-Kummissjoni tiżgura li r-riallokazzjoni tal-fondi mill-Mekkanizmu tal-Unjoni għall-Protezzjoni Ċivili u mill-programm LIFE għall-Korp Ewropew ta' Solidarjetà bl-ebda mod ma ddgħajef il-funzjonament ta' dawk il-programmi, jew ixxejjel jew iddewwem l-inizjattivi u l-azzjonijiet varji previsti b'rabta mal-protezzjoni ċivili u mal-ambjent, il-protezzjoni tal-bijodiversità u l-adattament għall-klima;
8. Jesprimi tħassib dwar it-tnaqqis ta' 13,1 % fil-pagamenti tal-programm LIFE; iwissi dwar il-problemi li jistgħu jirriżultaw minn nuqqas ta' pagamenti;

9. Jiehu nota tal-ammont ta' EUR 66,4 miljun proposti f'impenji (+ 2,9 %) u ta' EUR 55,9 miljun f'pagamenti (-3,1 %) għas-saħħa; jiddispijaċih li dan jammonta biss għal 0,04 % tal-AB 2018 u għal 1,5 % tal-Intestatura 3 (f'impenji);
10. Jiehu nota tal-ammont ta' EUR 286,7 miljun proposti f'impenji (+11,9 %) u ta' EUR 248,4 miljun f'pagamenti (+5,9 %) għall-ikel u l-għalf; jiddispijaċih li dan jammonta biss għal 0,18 % tal-AB 2018 u għal 7 % tal-Intestatura 3 (f'impenji);
11. Jinnota ż-zieda fl-impenji għall-Mekkanizmu tal-Unjoni għall-Protezzjoni Ċivili (EUR 33,2 miljun, + 7,2 %), li huwa element essenzjali tas-solidarjetà tal-Unjoni;
12. Jiddizapprova b'mod qawwi t-tnaqqis tal-persunal tal-EEA (-3 karigi), l-ECHA (-2), l-ECDC (-2), l-EFSA (-4) u l-EMA (-5), li, peress li l-kompiti u d-dmirijiet ta' daww l-agenziji qed jizdiedu, kważi inevitabbilment dan se jhalli impatt negattiv fuq il-hidma tagħhom; jesigi li dawn għandhom jirċievu riżorsi umani u finanzjarji adegwati; barra minn hekk, jinsab imħasseb minħabba li fil-każ tal-agenziji ffinanzjati permezz tal-miżati, bħalma hija l-EMA, it-tnaqqis fil-persunal impost fis-snin reċenti wassal għal tnaqqis fil-persunal li jaħdem fuq kompiti li filfatt huma ffinanzjati permezz tal-miżati tal-partecipanti u mhux mill-baġit tal-Unjoni; dan it-tnaqqis sar mingħajr kunsiderazzjoni la tal-ammont żejjed ta' xogħol li nħoloq biż-żieda fl-għadd ta' applikazzjonijiet, u lanqas taż-żieda korrispondenti fid-dhul mill-miżati mhallsa mill-applikanti għas-servizzi pprovduti li seta' ta lok għal żieda fil-persunal mingħajr impatt fuq il-baġit tal-Unjoni;
13. Ifakkar b'mod partikolari li l-EEA tgħin lill-Unjoni tiehu deċiżjonijiet infurmati dwar it-titjib tal-ambjent, tal-integrazzjoni tal-kunsiderazzjonijiet ambjentali fil-politiki ekonomiċi u tal-progress lejn is-sostenibilità, u li fil-kuntest tal-politika tal-Unjoni dwar il-klima u l-enerġija 2030, il-Kummissjon pproponiet hidma ġdida għall-EEA dwar il-Governanza tal-Unjoni tal-Enerġija, mingħajr ebda żieda korrispondenti fl-organigramma;
14. Jinnota b'mod partikolari li l-EMA se jkollha tħabbat wiċċha ma' ammont ta' xogħol ikbar u htigijiet baġitarji ulterjuri fl-2018 b'konsegwenza tad-deċiżjoni tar-Renju Unit li jirtira mill-Unjoni; jitlob lill-Kummissjoni biex fl-2018 tagħmel disponibbli riżorsi baġitarji u persunal addizzjonali sabiex jiġi żgurat li l-Aġenzija tkun tista' tkompli twettaq il-kompiti tagħha b'mod effettiv kif ukoll tnedi l-attivitajiet meħtieġa kollha fi thejjija għar-rilokazzjoni tagħha fl-2019; jipproponi għalhekk, li l-EMA, fl-ispirtu tal-ġestjoni finanzjarja tajba, tkun awtorizzata żzomm riżerva baġitarja sabiex tirreagixxi għal spejjeż mhux previsti li jista' jkollha fl-2018 jew wara din is-sena, bħal pereżempju minħabba flutwazzjonijiet mhux favorevoli fir-rata tal-kambju;
15. Jistieden lill-Kummissjoni biex malajr kemm jista' jkun timplimenta proġetti pilota u azzjonijiet preparatorji (PP-AP) u jitlob lill-Kummissjoni tappoġġja b'mod kontinwu l-proġetti pilota li għaddejjin kif ukoll daww godda;
16. Ifakkar li l-PP-AP għandhom jirċievu finanzjament adegwat matul iċ-ċiklu tal-ħajja tagħhom, sabiex ikunu jistgħu jilħqu l-potenzjal sħiħ tagħhom.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	31.8.2017
Riżultat tal-votazzjoni finali	+: 51 -: 11 0: 1
Membri preżenti għall-votazzjoni finali	Marco Affronte, Pilar Ayuso, Zoltán Balczó, Catherine Bearder, Ivo Belet, Simona Bonafè, Paul Brannen, Nessa Childers, Birgit Collin-Langen, Mireille D’Ornano, Miriam Dalli, Seb Dance, Angélique Delahaye, Mark Demesmaeker, Stefan Eck, Bas Eickhout, Karl-Heinz Florenz, Francesc Gambús, Elisabetta Gardini, Gerben-Jan Gerbrandy, Arne Gericke, Jens Gieseke, Julie Girling, Françoise Grossetête, Anneli Jäätteenmäki, Jean-François Jalkh, Benedek Jávor, Karin Kadenbach, Kateřina Konečná, Urszula Krupa, Jo Leinen, Peter Liese, Susanne Meior, Massimo Paolucci, Gilles Pargneaux, Piernicola Pedicini, Bolesław G. Piecha, Frédérique Ries, Davor Škrlec, Claudiu Ciprian Tănăsescu, Ivica Tolić, Estefanía Torres Martínez, Damiano Zoffoli
Sostituti preżenti għall-votazzjoni finali	Nicola Caputo, Albert Deß, Jørn Dohrmann, Herbert Dorfmann, Christofer Fjellner, Luke Ming Flanagan, Stefano Maullu, Gesine Meissner, Joëlle Mélin, James Nicholson, Younous Omarjee, Marijana Petir, Stanislav Polčák, Christel Schaldemose, Tibor Szanyi, Keith Taylor, Tiemo Wölken, Carlos Zorrinho
Sostituti (skont l-Artikolu 200(2)) preżenti għall-votazzjoni finali	Jonathan Bullock, Olle Ludvigsson

**VOTAZZJONI FINALI B'SEJHA TAL-ISMIJIET FIL-KUMITAT LI JINTALAB
JAGHTI OPINJONI**

51	+
ALDE	Catherine Bearder, Gerben-Jan Gerbrandy, Anneli Jäätteenmäki, Gesine Meissner, Frédérique Ries
GUE/NGL	Stefan Eck, Luke Ming Flanagan, Kateřina Konečná, Younous Omarjee, Estefanía Torres Martínez
NI	Zoltán Balczó
PPE	Pilar Ayuso, Ivo Belet, Birgit Collin-Langen, Angélique Delahaye, Albert Deß, Herbert Dorfmann, Christofer Fjellner, Karl-Heinz Florenz, Francesc Gambús, Elisabetta Gardini, Jens Gieseke, Françoise Grossetête, Peter Liese, Stefano Maullu, Marijana Petir, Stanislav Polčák, Ivica Tolić
S&D	Simona Bonafè, Paul Brannen, Nicola Caputo, Nessa Childers, Miriam Dalli, Seb Dance, Karin Kadenbach, Jo Leinen, Olle Ludvigsson, Susanne Melior, Massimo Paolucci, Gilles Pargneaux, Christel Schaldemose, Tibor Szanyi, Claudiu Ciprian Tănăsescu, Tiemo Wölken, Damiano Zoffoli, Carlos Zorrinho
VERTS/ALE	Marco Affronte, Bas Eickhout, Benedek Jávor, Davor Škrlec, Keith Taylor

11	-
ECR	Mark Demesmaeker, Jørn Dohrmann, Arne Gericke, Julie Girling, Urszula Krupa, James Nicholson, Bolesław G. Piecha
EFDD	Jonathan Bullock
ENF	Mireille D'Ornano, Jean-François Jalkh, Joëlle Mélin

1	0
EFDD	Piernicola Pedicini

Tifsira tas-simboli użati:

+ : favur

- : kontra

0 : astensjoni